

اسلام کے اصول حکمرانی

ابوالاعلیٰ مودودی

ظہیرِ اسلام کے ساتھ جو مسلم معاشرہ وجود میں آیا، اور پھر ہجرت کے بعد سیاسی طاقت حاصل کر کے جس ریاست کی شکل اس نے اختیار کی، اس کی بنیاد چند واضح اصولوں پر تھی۔ ان میں سے اہم ترین جن کا تعلق ہماری اس بحث سے ہے، یہ ہیں۔

۱۔ قانونِ خداوندی کی بالاتری | اس ریاست کا اولین بنیادی قاعدہ یہ تھا کہ مہاکبت صرف اللہ تعالیٰ کی ہے۔ اور اہل ایمان کی حکومت دراصل "خلافت" ہے جسے مطلق العنانی کے ساتھ کام کرنے کا حق نہیں ہے، بلکہ اس کو لازماً اس قانونِ خداوندی کے تحت رہ کر ہی کام کرنا چاہیے جس کا ماخذ خدا کی کتاب اور اس کے رسول کی سنت ہے۔ قرآن مجید میں اس قاعدے کو حسبِ ذیل آیات میں بیان کیا گیا ہے: النساء، ۵۹-۶۴-۶۵-۸۰-۱۰۵-المائدہ، ۴۴-۴۵-۴۷-الاعراف، ۳-یوسف، ۴۰-النور، ۵۵-۵۵-الاحزاب، ۳۶-الحشر، ۱۰۰-نبی صلی اللہ علیہ وسلم نے بھی اپنے متعدد ارشادات میں اس اصل اصول کو پوری مزاحمت کے ساتھ بیان فرمایا ہے:

عَدِيكَ بِنَابِ اللَّهِ، أَجَلُوا حَلَالَهُ
وَحَرَمُوا حَرَامَهُ ۖ

تم پر لازم ہے کتاب اللہ کی پیروی جس چیز کو اس نے حلال کیا ہے اسے حلال کرو، اور جسے اس نے

حرام کیا ہے اسے حرام کرو

ان الله فرض فرائض فلا تضيعوها
وَحَرَّمَ حُرْمَاتٍ فَلَا تُنْكِرُوهَا وَحَدًّا

اللہ نے کچھ فرائض مقرر کیے ہیں، انہیں ضائع نہ کرو۔ کچھ حرمات مقرر کی ہیں، انہیں نہ توڑو۔ کچھ

لہ تشبیح کے لیے ملاحظہ ہو ترجمان القرآن، نومبر، دسمبر ۱۹۶۴ء، قرآن کی سیاسی تعلیمات

حدوداً فلا تغتدوها وسکت عن اشیاء
من غیر نسیانٍ فلا تجتوا عنہا

حدود مقرر کی ہیں، ان سے تجاوز نہ کرو۔ اور کچھ
چیزوں کے بارے میں سکوت فرمایا ہے بغیر اس
کے کہ اسے نسیان لاحق ہوا ہو، ان کی کھوج میں
نہ پڑو۔

من اقتدی بکتاب اللہ لا یصل
فی الدنیا ولا لشیقی فی الآخرة

جس نے کتاب اللہ کی پیروی کی وہ نہ دنیا میں گمراہ
ہوگا نہ آخرت میں بدبخت۔

توکت فیکم امرین لت فضلوا ما
تمسکتُم بہما، کتاب اللہ و سنتہ رسوالم

میں نے تمہارے اندر دو چیزیں چھوڑی ہیں جنہیں اگر
تم تھامے رہو تو کبھی گمراہ نہ ہوگے، اللہ کی کتاب اور
اس کے رسول کی سنت۔

ما امرتکم بہ فخذوہ وما نہیتکم
عہ فانہوہا

جس چیز کا میں نے تم کو حکم دیا ہے اسے اختیار کرو
اور جس چیز سے روکا ہے اس سے رک جاؤ۔

۲۔ عدل بین الناس | دوسرا قاعدہ جس پر اس ریاست کی بنا رکھی گئی تھی، یہ تھا کہ قرآن و سنت کا دیا
ہوا قانون سب کے لیے یکساں ہے اور اس کو مملکت کے ادنیٰ ترین آدمی سے لے کر مملکت کے
سربراہ تک سب پر یکساں نافذ ہونا چاہیے۔ کسی کے لیے بھی اس میں امتیازی سلوک کی کوئی گنجائش
نہیں ہے۔ قرآن مجید میں اللہ تعالیٰ اپنے نبی، صلی اللہ علیہ وسلم کو یہ اعلان کرنے کی ہدایت فرماتا ہے
وَأَمْرٌ لِّأَعْدِلَ بَيْنَكُمُ
اور مجھے حکم دیا گیا ہے کہ تمہارے درمیان عدل کرو۔

۱۹۵۵ء کنز العمال بحوالہ طبرانی و مسند احمد، جلد اول، حدیث نمبر ۹۰۷-۹۴۶، طبع دائرۃ المعارف، حیدرآباد

۱۹۵۵ء مشکوٰۃ بحوالہ دارقطنی، باب الاعتصام بالکتاب والسنة۔ کنز العمال، ج ۱، ح ۹۰۱-۹۰۲

۱۹۵۵ء مشکوٰۃ بحوالہ زبیرین، باب مذکور

۱۹۵۵ء مشکوٰۃ بحوالہ مؤطا، باب مذکور۔ کنز العمال، ج ۱، ح ۸۷۷-۹۲۹-۹۵۵-۱۰۰۱

۱۹۵۵ء کنز العمال، ج ۱، ح ۸۸۶

۱۹۵۵ء الشوری، ۱۵

یعنی میں بے لاگ انصاف پسندی اختیار کرنے پر مامور ہوں۔ میرا یہ کام نہیں ہے کہ کسی کے حق میں اور کسی کے خلاف تعصب برتوں۔ میرا سب انسانوں سے یکساں تعلق ہے، اور وہ ہے عدل و انصاف کا تعلق۔ حق جس کے ساتھ ہو میں اس کا ساتھی ہوں اور حق جس کے خلاف ہو میں اس کا مخالف ہوں۔ میرے دین میں کسی کے لیے بھی کوئی امتیاز نہیں ہے۔ اپنے اور غیر بڑے اور چھوٹے، شریف اور کین کے لیے الگ الگ حقوق نہیں ہیں جو کچھ حق ہے وہ سب کے لیے حق ہے۔ جو گناہ ہے وہ سب کے لیے گناہ ہے۔ جو حرام ہے وہ سب کے لیے حرام ہے۔ جو حلال ہے

وہ سب کے لیے حلال ہے۔ اور جو فرض ہے وہ سب کے لیے فرض ہے۔ میری اپنی ذات بھی قانون خداوندی کی اس ہمہ گیری سے مستثنیٰ نہیں نبی صلی اللہ علیہ وسلم خود اس قاعدے کو یوں بیان فرماتے ہیں

انما هلك من كان قبلكم انهم

كانوا يقيمون الحد على الوضيع وينزلون

الشريف، والذي نفس محمد بيده لو

ان فاطمة ربت محمد، فعتت ذاك

لنطعت يدها۔

تم سے پہلے جو امتیں گزری ہیں وہ اسی لیے تو تباہ ہوئیں کہ وہ لوگ کم تر درجے کے مجرموں کو قانون کے مطابق سزا دیتے تھے اور اونچے درجے والوں کو چھوڑ دیتے تھے۔ قسم ہے اس ذات کی جس کے ہاتھ میں محمد کی بان ہے، اگر محمد کی اپنی بیٹی فاطمہ بھی چوری کرتی تو میں ضرور اس کا ہاتھ کاٹ دیتا۔

حضرت عمرؓ بیان کرتے ہیں :-

رأيت رسول الله صلى الله عليه

وسلم يُقيدُ من نفسه۔

میں نے خود رسول اللہ صلی اللہ علیہ وسلم کو اپنی ذات سے بدلہ دینے دیکھا ہے۔

شہ بخاری، کتاب الحدود، الباب نمبر ۱۱-۱۲

۱۱۶، المطبعة السلفية، مصر، طبع ثانی ۱۳۵۲ھ۔ مسند

ابوداؤد الطیالسی، حدیث نمبر ۵۵۵، طبع دائرة المعارف، حیدرآباد، ۱۳۲۱ھ۔

۳۔ مساوات بین المسلمین | اسی قاعدے کی فرسہ یہ تفسیر قاعدہ ہے جو اس ریاست کے مسلمات میں سے تھا کہ تمام مسلمانوں کے حقوق بلا لحاظ رنگ و نسل و زبان و وطن بالکل برابر ہیں کسی فرد، گروہ، طبقے یا نسل و قوم کو اس ریاست کے حدود میں نہ امتیازی حقوق حاصل ہو سکتے ہیں اور نہ کسی کی حیثیت کسی دوسرے کے مقابلے میں فروتر قرار پا سکتی ہے۔ قرآن مجید میں اللہ تعالیٰ کا ارشاد ہے:

إِنَّمَا الْمُؤْمِنُونَ إِخْوَةٌ رَاحِلَاتِ

مومن تو ایک دوسرے کے بھائی ہیں۔

آیت ۱۰

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَاكُمْ رَاحِلَاتِ ۱۳

لوگو، ہم نے تم کو ایک مرد اور ایک عورت سے پیدا کیا اور تمہیں قبیلوں اور قوموں میں تقسیم کیا تاکہ تم ایک دوسرے کو پہچانو۔ درحقیقت اللہ کے نزدیک تم میں سے سب سے معزز وہ ہے جو سب سے زیادہ متقی ہے۔

نبی صلی اللہ علیہ وسلم کے حسب ذیل ارشادات اس قاعدے کی عمارت کرتے ہیں:

إِنَّ اللَّهَ لَا يَنْظُرُ إِلَىٰ صُورِكُمْ وَأَمْوَالِكُمْ وَلَكِنْ يَنْظُرُ إِلَىٰ قُلُوبِكُمْ وَأَعْمَالِكُمْ
الْمُسْلِمُونَ إِخْوَةٌ، لَا فَضْلَ لِأَحَدٍ عَلَىٰ أَحَدٍ إِلَّا بِالتَّقْوَىٰ

اللہ تمہاری صورتیں اور تمہارے مال نہیں دیکھتا بلکہ تمہارے دل اور تمہارے اعمال دیکھتا ہے۔ مسلمان بھائی بھائی ہیں کسی کو کسی پر فضیلت نہیں مگر تقویٰ کی بنا پر۔

يَا أَيُّهَا النَّاسُ، آلَا ان ربيكم واحد لا فضل لعربي على عجمي، ولا لعجمي على عربي ولا لاسود على احمر، ولا لاجمر على

لوگو، سن لو تمہارا رب ایک ہے۔ عربی کو عجمی پر یا عجمی کو عربی پر کوئی فضیلت نہیں، نہ کمالے کو گورے پر یا گورے کو کمالے پر کوئی فضیلت

تذکرہ تفسیر ابن کثیر، بحوالہ مسلم و ابن ماجہ، ج ۲، ص ۲۱۷، مطبوعہ مسطقی محمد، مصر، ۱۹۳۷

تذکرہ ابن کثیر، بحوالہ طبرانی، ج ۲، ص ۲۱۷

اسود الا بالتقویٰ

ہے، مگر تقویٰ کے لحاظ سے۔

من شهد ان لا اله الا الله و

جس نے شہادت دی کہ اللہ کے سوا کوئی خدا

استقبل قبلتنا وصلی صلواتنا و اکل

نہیں، اور ہمارے قبیلے کی طرف رخ کیا اور ہماری

ذبیحتنا فهو المسلم له ما للمسلم

طرح نماز پڑھی اور ہمارا ذبیحہ لکھا یا وہ مسلمان ہے۔

وعلیه ما علی المسلم۔

اس کے حقوق وہی ہیں جو مسلمان کے حقوق ہیں

اور اس پر فرائض وہی ہیں جو مسلمان کے فرائض ہیں

المؤمنون تنكفأ ماؤهم و هم

مومنوں کے خون ایک دوسرے کے برابر ہیں

ید علی من سواهم . وسیعی بذمتہم ادناہم

وہ دوسروں کے مقابلے میں ایک ہیں، اور ان کا

ایک ادنیٰ آدمی بھی ان کی طرف سے ذمہ لے

سکتا ہے۔

لیس علی المسلم جریمۃ

مسلمان پر جزیہ عائد نہیں کیا جاسکتا۔

۴۔ حکومت کی ذمہ داری | چوتھا اہم قاعدہ جس پر یہ ریاست قائم ہوتی تھی۔ یہ تھا کہ حکومت

اور اس کے اختیارات اور اموال، خدا اور مسلمانوں کی امانت ہیں جنہیں خدا ترس، ایماندار اور

عادل لوگوں کے سپرد کیا جانا چاہیے اور اس امانت میں کسی شخص کو من مانے طریقے پر، یا نفسانی

اغراض کے لیے تصرف کرنے کا حق نہیں ہے۔ قرآن مجید میں اللہ تعالیٰ کا ارشاد ہے:

اِنَّ اللّٰهَ يَاصِّرُكُمْ اَنْ تُؤَدُّواْ لِالْاٰمَٰنٰتِ

اللہ تم کو حکم دیتا ہے کہ امانتیں اہل امانت کے

اِلَىْ اٰهْلِهَا، وَاِذَا حَكَمْتُمْ بَيْنَ النَّاسِ

سپرد کرو اور جب لوگوں کے درمیان فیصلہ کرو

۵۔ تفسیر روح المعانی، بحوالہ بیہقی وابن مرقویہ، ج ۲۶، ص ۱۴۸۔ اداة الطباعة المنيرية، مصر

۶۔ بخاری، کتاب الصلوة، باب ۲۸

۷۔ ابوداؤد، کتاب الديات، باب ۱۱۔ نسائی، کتاب القسامہ۔ باب ۱۰، ص ۱۴۰۔

۸۔ ابوداؤد، کتاب الامارہ باب ۳۴۔

أَنْ تَحْكُمُوا بِالْعَدْلِ، إِنَّ اللَّهَ نِعِمَّا
يُعْظِمُ بِهِ، إِنَّ اللَّهَ كَانَ سَمِيعًا
بَصِيرًا۔

تو عدل کے ساتھ کرو۔ اللہ تمہیں اچھی نصیحت کرتا
ہے۔ یقیناً اللہ سب کچھ سنتے اور دیکھنے والا
ہے۔

رسول اللہ صلی اللہ علیہ وسلم کا ارشاد ہے:

الاحكام دواعي وكلكم مستول عن
رعيته قال امام الاعظم الذي على الناس
راع وهو مستول عن رعيته۔

خبردار رہو، تم میں سے ہر ایک راعی ہے اور
ہر ایک اپنی رعیت کے بارے میں جوابدہ ہے۔
اور مسلمانوں کا سب سے بڑا سردار جو سب پر حکم
ہو، وہ بھی راعی ہے اور اپنی رعیت کے بارے
میں جوابدہ۔

ما من والي يبي رعيته من المسلمين
في موت وهو غاش لهم الا حتم الله عليه
الجنة۔

کوئی حکمران، جو مسلمانوں میں سے کسی رعیت کے
معاملات کا سربراہ ہو، اگر اس حالت میں مرے
کہ وہ ان کے ساتھ دھوکا اور خیانت کرنے والا
تھا، تو اللہ اس پر جنت حرام کر دے گا۔

ما من امير يبي ابر المسلمين ثم لا
يجهد لهم ولا ينصح الا لم يدخل معهم
في الجنة۔

کوئی حاکم جو مسلمانوں کی حکومت کا کوئی منصب
سنجھالے پھر اس کی ذمہ داریاں ادا کرنے کے
لیے جان نہ لڑائے اور خلوص کے ساتھ کام
نہ کرے وہ مسلمانوں کے ساتھ جنت میں قطعاً
نہ داخل ہوگا۔

۱۶ النساء، ۵۸ ۱۷ بخاری، کتاب الاحکام، باب ۱- مسلم، کتاب الامارہ، باب ۵

۱۸ بخاری، کتاب الاحکام، باب ۸- مسلم، کتاب الایمان، باب ۶۱- کتاب الامارہ، باب ۵

۱۹ مسلم، کتاب الامارہ، باب ۵

یا ابا ذر انک صنعیف وانھا
امانۃ وانھا یومر القیامۃ خزى و
ندامۃ الامن اخذ بحقما وادی الذی
علیہ فیہا۔

من اخون الحیاءۃ تجارۃ لوالی فی
رعینہ۔

من ولی لنا عملاً ولم تکن له
زوجة فلیتخذ زوجة، ومن لم یکن له
خادم فلیتخذ خادماً، اولیس له مکن
فلیتخذ مسکناً، اولیس له دابة فلیتخذ
دابة، فمن اصاب سونی ذالک فهو
غال او سارق۔

حضرت ابو بکر صدیق فرماتے ہیں:

من یکن امیراً فانه من اطول
الناس حساباً و اغلظہ عذاباً، ومن
لا یکن امیراً فانه من البیس الناس

۱۲۲-۹۸ ج، ۶ ج، ۶ ج، ۶ ج

۱۲۳-۹۸ ج، ۶ ج، ۶ ج، ۶ ج

۱۲۴-۹۸ ج، ۶ ج، ۶ ج، ۶ ج

رنبی صلی اللہ علیہ وسلم نے حضرت ابو ذر سے فرمایا،
اے ابو ذر، تم کم کم زور آدمی ہو اور حکومت کا منصب
ایک امانت ہے، اور قیامت کے روز وہ رسوائی
اور ندامت کا موجب ہو گا سوائے اس شخص کے
جو اس کے حق کا پورا پورا الحفاظ کرے اور جو ذمہ
داری اس پر عائد ہوتی ہے اسے ٹھیک ٹھیک ادا کرے۔
کسی حاکم کا اپنی رعیت میں تجارت کرنا بدترین
خیانت ہے۔

جو شخص ہماری حکومت کے کسی منصب پر ہو وہ
اگر بیوی نہ رکھتا ہو تو شادی کرے، اگر خادم نہ رکھتا
ہو تو ایک خادم حاصل کرے، اگر گھر نہ رکھتا ہو تو
ایک گھر لے لے، اگر سواری نہ رکھتا ہو تو ایک
سواری لے لے۔ اس سے آگے جو شخص قدم بڑھاتا
ہے وہ خائن ہے یا چور۔

جو شخص حکمران ہو اس کو سب سے زیادہ بھاری حساب
دینا ہو گا اور وہ سب سے زیادہ سخت عذاب کے
خطرے میں مبتلا ہو گا، اور جو حکمران نہ ہو اس کو

حساباً و اھونہ عذاباً لان الامراء اقرب
الناس من ظلم المومنین ومن يظلم
المومنين فانما يخضر الله

ہلکا حساب وینا ہوگا اور اس کے لیے ہلکے عذاب کا
خطرہ ہے، کیونکہ حکام کے لیے سب سے بڑا
اس بات کے مواقع ہیں کہ ان کے ہاتھوں مسلمانوں
پر ظلم ہو، اور جو مسلمانوں پر ظلم کرے وہ خدا سے
غدار ہی کرتا ہے۔

حضرت عمر کہتے ہیں:

لو هلك حمل من ولد الضان ضياعاً
بشاطى الفرات خشيت ان يسألني الله

و ریائے فرات کے کنارے ایک بکری کا بچہ بھی
اگر ضائع ہو جائے تو مجھے ڈر لگتا ہے کہ اللہ مجھ
سے باز پرس کرے گا۔

۵۔ شورئ | اس ریاست کا پانچواں اہم قاعدہ یہ تھا کہ سربراہ ریاست مسلمانوں کے مشورے اور ان کی
رضامندی سے مقرر ہونا چاہیے، اور اسے حکومت کا نظام بھی مشورے سے چلانا چاہیے۔ قرآن
مجید میں ارشاد ہوا ہے:-

وَأْمُرْهُمْ شُورَىٰ بَيْنِهِمْ

اور مسلمانوں کے معاملات باہمی مشورے سے چلتے
ہیں۔

وَشَاوِرْهُمْ فِي الْأَمْرِ دَالَ عَمْرَان: (۱۵۹)

اور اے نبی! ان سے معاملات میں مشاورت کرو۔
حضرت علی کا بیان ہے کہ میں نے رسول اللہ علیہ وسلم کی خدمت میں عرض کیا کہ اگر آپ کے
بعد ہمیں کوئی ایسا معاملہ پیش آئے جس کے متعلق نہ قرآن میں کوئی حکم ہو اور نہ آپ سے ہم نے کچھ
سنا ہو تو ہم کیا کریں؟ فرمایا:

۲۳۳ کنز العمال، ج ۵، ح ۲۵۰۵

۲۳۴ کنز العمال، ج ۵، ح ۲۵۱۲

۲۳۵ الشوری، ۳۸

اجمعوا العابدین من امتی و

اجعلوه بینکم مشورئ ولا تقضوا برئ
واحد^{۲۲}

حضرت عمرؓ کہتے ہیں:

من دعا الی امارۃ نفسہ او غیرہ

من غیر مشورۃ من المسلمین فلا

یحل لکم ان لا تقتلوا^{۲۳}

میری امت کے عابد لوگوں کو جمع کرو اور اس
معاہدے کو آپس کے مشورے کے لیے پیش کر
دو۔ کسی ایک شخص کی رائے پر فیصلہ نہ کر ڈالو۔

جو شخص مسلمانوں کے مشورے کے بغیر اپنی یا
کسی اور شخص کی امارت کے لیے دعوت دے
تو تمہارے لیے حلال نہیں ہے کہ اسے قتل نہ کرو۔

ایک اور روایت میں حضرت عمرؓ کا یہ قول نقل ہوا ہے:

لا خلافة الا عن مشورۃ^{۲۴} مشورے کے بغیر کوئی خلافت نہیں۔

۶۔ اطاعت فی المعروف | چھٹا قاعدہ جس پر یہ ریاست قائم کی گئی تھی، یہ تھا کہ حکومت کی
اطاعت صرف معروف میں واجب ہے، معصیت میں کسی کو اطاعت کا حق نہیں پہنچتا۔ دوسرے
الفاظ میں اس قاعدے کا مطلب یہ ہے کہ حکومت اور حکام کا صرف وہی حکم ان کے ماتحتوں
اور رعیت کے لیے واجب الاطاعت ہے جو قانون کے مطابق ہو۔ قانون کے خلاف حکم دینے
کا نہ انہیں حق پہنچتا ہے اور نہ کسی کو اس کی اطاعت کرنی چاہیے۔ قرآن مجید میں خود رسول اللہ
صلی اللہ علیہ وسلم کی بیعت کو بھی اطاعت فی المعروف کے ساتھ مشروط کیا گیا ہے، حالانکہ
آپ کی طرف سے کسی معصیت کا حکم صادر ہونے کا کوئی سوال ہی پیدا نہیں ہوتا:

وَا لَا یُعْصِیَنَّکَ فِی مَعْرُوفٍ^{۲۵} اور یہ کہ وہ کسی امر معروف میں آپ کی نافرمانی

^{۲۲} تفسیر روح المعانی، ج ۲۵، ص ۲۲

^{۲۳} کنز العمال، ج ۵، ص ۲۵۷۷

^{۲۴} کنز العمال، ج ۵، حدیث ۲۳۵۲

^{۲۵} المتحنہ، ۱۲

نہ کریں گی۔

رسول اللہ صلی اللہ علیہ وسلم کا ارشاد ہے:

ایک مسلمان پر اپنے امیر کی سمع و طاعت فرض ہے خواہ اس کا حکم اتنے پسند ہو یا ناپسند یا فتنہ

السمع والطاعة على المرء المسلم

فيما احب او كره ما لم يؤمر بمعصية

فاذا امر بمعصية فلا سمع ولا طاعة

اسے معصیت کا حکم نہ دیا جائے اور جب معصیت کا حکم دیا جائے تو پھر کوئی سمع و طاعت نہیں

لا طاعة في معصية الله، انما

اللہ کی نافرمانی میں کوئی اطاعت نہیں ہے۔

صرف معروف میں ہے۔

الطاعة في المعروف

یہ مضمون نبی صلی اللہ علیہ وسلم کے بکثرت ارشادات میں مختلف طریقوں سے نقل ہوا ہے۔

کہیں آپ نے فرمایا لا طاعة لمن عصى الله وجو اللہ کی نافرمانی کرے، اس کے لیے کوئی اطاعت

نہیں، کہیں فرمایا لا طاعة لمخلوق في معصية الخالق (خالق کی نافرمانی میں کسی مخلوق کے

لیے کوئی اطاعت نہیں)، کہیں فرمایا لا طاعة لمن لم يطع الله (جو اللہ کی اطاعت نہ کرے

اس کے لیے کوئی اطاعت نہیں)، کہیں فرمایا من امر كره من الولاية بمعصية فلا تطيعوه

و حکام میں سے جو کوئی تمہیں کسی معصیت کا حکم دے اس کی اطاعت نہ کرو۔

حضرت ابو بکرؓ اپنے ایک خطبے میں فرماتے ہیں:

من ولي امر امة محمد صلی اللہ علیہ وسلم کی امت کے معاملہ

و سلم شيئاً فلم يقم فيهم بكتاب الله میں کسی معاملے کا ذمہ دار بنایا گیا اور پھر اس نے

نکھ بخاری، کتاب الاحکام، باب ۴ - مسلم، کتاب الامارۃ، باب ۸ - ابو داؤد، کتاب الجہاد،

باب ۹۵ - نسائی، کتاب البریجہ، باب ۳۳ - ابن ماجہ، ابواب الجہاد، باب ۴۰ -

اسلم، کتاب الامارہ، باب ۸ - ابو داؤد، کتاب الجہاد، باب ۹۵ - نسائی، کتاب البیعة،

باب ۳۳ - ۳۳ کنز العمال، ج ۶، احادیث نمبر ۲۹۳ - ۲۹۴ - ۲۹۵ - ۲۹۶ - ۲۹۹ - ۳۰۱ -

فعلیہ بملئہ اللہ ۳۳

لوگوں کے درمیان کتاب اللہ کے مطابق کام نہ کیا اس پر اللہ کی لعنت۔

اسی بنا پر خلیفہ ہونے کے بعد انہوں نے اپنی پہلی ہی تقریر میں یہ اعلان کر دیا تھا کہ میری اطاعت کہو جب تک میں اللہ اور اس کے رسول کی اطاعت کرتا رہوں، اور جب میں اللہ اور اس کے رسول کی نافرمانی کروں تو میری کوئی اطاعت تم پر نہیں ہے۔

اطیعونی ما اطعت اللہ ورسولہ
فاذا عصیت اللہ ورسولہ فلا طاعة
لی علیکم ۳۴

حضرت علی رضی اللہ عنہ فرماتے ہیں:

مسلمانوں کے فریادوں پر یہ فرض ہے کہ وہ اللہ کے نازل کردہ قانون کے مطابق فیصلہ کرے اور امانت ادا کرے پھر جب وہ اس طرح کلام کر رہا ہو تو لوگوں پر یہ فرض ہے کہ اس کی سنیں اور مانیں اور جب انہیں پکارا جائے تو بیک وقت اپنی خلافت کے زمانے میں انہوں نے اپنے ایک خطبے میں یہ اعلان فرمایا:

حق علی الامام ان یحکم بما انزل
اللہ وان یؤدی الامانۃ، فاذا فعل
ذالك فحق علی الناس ان یسمعوا له
وان یطیعوا وان یحییوا اذا دعوا ۳۵

میں اللہ کی فریادوں کو جو حکم دے اس کی اطاعت تم پر فرض ہے، خواہ وہ حکم تمہیں پسند ہو یا ناپسند۔ اور جو حکم میں تمہیں اللہ

ما امرتکم بہ من طاعة اللہ
فحق علیکم طاعتی فیما احببتم وما
کرہتم، وما امرتکم بہ من معصیۃ

۳۳ کنز العمال، ج ۵، ح ۲۵۰۵۔

۳۴ کنز العمال، ج ۵، حدیث ۲۲۸۲۔ ایک دوسری روایت میں حضرت ابو بکر کے الفاظ یہ ہیں وان عصیت اللہ فاعصونی (اگر میں اللہ کی نافرمانی کروں تو تم میری نافرمانی کرو) کنز العمال، ج ۵، ح ۲۳۲

۳۵ کنز العمال، ج ۵، ح ۲۵۳۱

کی نافرمانی کرتے ہوئے دوں تو معصیت میں کسی کے لیے اطاعت نہیں۔ اطاعت صرف معروف میں ہے۔

اللہ فلا طاعة الا لله في المعصية: طاعة في المعروف، الطاعة في المعروف الطاعة في المعروف^{۳۶}

اطاعت صرف معروف میں ہے

۷۔ اقتدار کی طلب و حرص کا ممنوع ہونا | یہ قاعدہ بھی اس ریاست کے قواعد میں سے تھا کہ حکومت کے ذمہ دارانہ مناصب کے لیے عموماً اور خلافت کے لیے خصوصاً وہ لوگ سب سے زیادہ غیر موزوں ہیں جو خود عہدہ حاصل کرنے کے طالب ہوں اور اس کے لیے کوشش کریں۔

قرآن مجید میں اللہ تعالیٰ کا ارشاد ہے:

وہ آخرت کا گھر چم ان لوگوں کو دیں گے جو زمین میں نہ اپنی بُرائی کے طالب ہوتے ہیں اور نہ فساد برپا کرنا چاہتے ہیں۔

يَذَرُكَ الدَّارَ وَالْآخِرَةَ مَجْعَلًا لِلَّذِينَ لَا يَرْجُونَ عُلُوًّا فِي الْأَرْضِ وَلَا فُسَادًا
والقصص ۸۳

نبی صلی اللہ علیہ وسلم کا ارشاد ہے:

بخدا ہم اپنی اس حکومت کا منصب کسی ایسے شخص کو نہیں دیتے جو اس کا طالب ہو یا اس کا حریس ہو۔

انا والله لا نقول على عملنا هذا احداً سألنا او حرص عليه^{۳۷}

تم میں سب سے بڑھ کر خائن ہمارے نزدیک وہ ہے جو اسے خود طلب کرے

ان اخونكم عندنا من طلبه^{۳۸}

ہم اپنی حکومت میں کسی ایسے شخص کو عامل

ان لا نستعمل على عملنا من

^{۳۶} کنز العمال، ج ۵، ح ۲۵۸۷

^{۳۷} بخاری کتاب الاحکام، باب ۷۔ مسلم، کتاب الامارہ، باب ۳

^{۳۸} ابوداؤد، کتاب الامارہ، باب ۲

ادارۃ

نہیں بناتے جو اس کی خواہش کرے۔

يا عبد الرحمن بن سمرّة لا تسأل

الامارة فانك اذا اوتيتها عن مسئلة

وكلت اليها وان اوتيتها عن غير

مسئلة اعنت عليها۔

عبدالرحمن بن سمرہ سے حضور نے فرمایا، اے عبدالرحمن بن سمرہ امارت کی درخواست نہ کرو، کیونکہ اگر وہ تمہیں مانگنے پر دی گئی تو خدا کی طرف سے تم کو اسی کے حوالہ کر دیا جائے گا۔ اور اگر وہ تمہیں بے مانگے ملی تو خدا کی طرف سے تم کو اس کا حق ادا کرنے میں مدد دی جائے گی۔

۸۔ ریاست کا مقصد وجود | اس ریاست میں حکمراں اور اس کی حکومت کا اولین فرض یہ قرار دیا گیا تھا کہ وہ اسلامی نظامِ زندگی کو کسی رد و بدل کے بغیر جوں کا توں قائم کرے، اور اسلام کے معیار اخلاق کے مطابق بھلائیوں کو فروغ دے اور بُرائیوں کو مٹائے۔ قرآن مجید میں اس ریاست کا مقصد وجود یہ بیان کیا گیا ہے کہ:

الذَّيْبِ اِنَّ مَلَكْتُمْ فِي الْاَرْضِ

اَقَامُوا الصَّلَاةَ وَآتَوُا الزَّكَاةَ وَآمَرُوا

بِالْمَعْرُوفِ وَنَهَوْا عَنِ الْمُنْكَرِ

یہ وہ لوگ ہیں جنہیں اگر ہم زمین میں اقتدار بخشیں تو وہ نماز قائم کریں گے اور زکوٰۃ دیں گے اور نیکی کا حکم دینگے اور بدی سے روکیں گے۔

۳۹ کنز العمال، ج ۶، ح ۶۰

۳۹ کنز العمال، ج ۶، ح ۶۹۔ اس مقام پر کسی کو یہ شبہ نہ ہو کہ اگر یہ اسلام کا اصول ہے تو پھر حضرت یوسف نے مصر کے بادشاہ سے حکومت کا منصب کیوں مانگا تھا۔ دراصل حضرت یوسف کسی مسلمان ملک اور اسلامی حکومت میں نہیں بلکہ ایک کافر ملک اور کافر حکومت میں تھے۔ وہاں ایک خاص نفسیاتی موقع پر انہوں نے یہ محسوس کیا کہ اس وقت اگر میں بادشاہ سے حکومت کا بلند ترین منصب طلب کروں تو وہ مجھے مل سکتا ہے اور اس کے ذریعہ سے میں اس ملک میں خدا کا دین پھیلانے کے لیے راستہ نکال سکتا ہوں لیکن اگر میں طلبِ اقتدار بازرہوں تو اس کافر قوم کی بدبختی کے لیے جو نادر موقع مجھے مل رہا ہے وہ ہاتھ سے نکل جائے گا۔ یہ ایک خاص صورتِ حال تھی جس پر اسلام کا عام قاعدہ چسپاں نہیں ہوتا۔ اگلے صفحہ ۱۲۰

اور یہی قرآن کی رو سے امت مسلمہ کا مقصد وجود بھی ہے :

اور اس طرح ہم نے تم کو ایک بیج کی امت ربا
راہ اعتدال پر قائم رہنے والی امت، بنا دیا تاکہ
تم لوگوں پر گواہ ہو اور رسول تم پر گواہ۔

وَكذَٰلِكَ جَعَلْنَاكُمْ أُمَّةً وَسَطًا
لِتَكُونُوا شُهَدَاءَ عَلَى النَّاسِ وَيَكُونَ
الرَّسُولُ عَلَيْكُمْ شَهِيدًا ۗ (البقرہ - ۱۴۳)

تم وہ بہترین امت ہو جسے لوگوں کی اصلاح و
ہدایت، کے لیے نکالا گیا ہے تم نیکی کا حکم دیتے
ہو اور بدی سے روکتے ہو اور اللہ پر ایمان لاتے ہو۔

كُنْتُمْ خَيْرَ أُمَّةٍ أُخْرِجَتْ لِلنَّاسِ
تَاعُرُونَ بِالْمَعْرُوفِ وَيَنْهَوْنَ عَنِ الْمُنْكَرِ
وَأُولَٰئِكَ سَيَرْحَمُ اللَّهُ ۗ (آل عمران - آیت ۱۱۰)

علاوہ بریں جس کام پر محمد صلی اللہ علیہ وسلم اور آپ سے پہلے کے تمام انبیاء مامور تھے وہ قرآن مجید
کی رو سے یہ تھا کہ اَنْ رَقِبُوا الدِّينَ وَلَا تَتَفَرَّقُوا فِيهِ ۗ دین کو قائم کرو اور اس میں متفرق نہ ہو جاؤ۔
غیر مسلم دنیا کے مقابلے میں آپ کی ساری جدوجہد صرف اس غرض کے لیے تھی کہ ہو جائے
اللہ دین پورا کا پورا صرف اللہ کے لیے ہو جائے، اور تمام انبیاء کی امتوں کی طرح آپ کی امت
کے لیے بھی اللہ تعالیٰ کا حکم یہ تھا کہ لِيَعْبُدُوا اللَّهَ مُخْلِصِينَ لَهُ الدِّينَ حَسْبَاءَ ۗ دیکھو ہو کر اللہ کی
بندگی کریں، اپنے دین کو اسی کے لیے خالص کرتے ہوئے، اس لیے آپ کی قائم کردہ ریاست
کا اصل کام ہی یہ تھا کہ دین کے پورے نظام کو قائم کرے، اور اس کے اندر کوئی ایسی آمیزش نہ
ہونے دے جو مسلم معاشرے میں دوزگی پیدا کرنے والی ہو۔ اس آخری نکتے کے بارے میں نبی صلی اللہ
علیہ وسلم نے اپنے اصحاب اور جانشینوں کو سختی کے ساتھ متنبہ فرمایا کہ:

جو شخص ہمارے اس دین میں کوئی ایسی بات نکالے
جو اس کی جنس سے نہ ہو اس کی بات مردود ہے

من احدث في امرنا هذا ما

ليس منه فهو رد ۛ

۴۳۳ الانفال، ۳۹

۴۳۲ الشوریٰ، ۱۳۰

۴۳۴ البینہ، ۵

۴۳۵ مشکوٰۃ، باب الاعتصام بالكتاب والسنة

ایکرو و محدثات الامور فان كل
محدثه بدعة وكل بدعة ضلالة^{۱۶}
من وقد صاحب بدعة فقد
اعان على هدم الاسلام^{۱۷}

خبردار! نرالی باتوں سے بچنا، کیونکہ ہر نرالی
بات بدعت ہے، اور ہر بدعت گمراہی۔
جس نے کسی بدعت نکالنے والے کی توقیر کی اس
نے اسلام کو منہدم کرنے میں مدد دی۔

اسی سلسلے میں آپ کا یہ ارشاد بھی ہمیں ملتا ہے کہ تین آدمی خدا کو سب سے زیادہ ناپسند ہیں
اور ان میں سے ایک وہ شخص ہے جو:
صبتغ في الاسلام سنة الجاهلية^{۱۸}
اسلام میں جاہلیت کا کوئی طریقہ چلانا چاہے۔

۹۔ امر بالمعروف ونہی عن المنکر کا حق اور فرض | اس ریاست کے قواعد میں سے آخری قاعدہ جو
اس کو صحیح راستہ پر قائم رکھنے کا ضامن تھا، یہ تھا کہ مسلم معاشرے کے ہر فرد کا نہ صرف یہ حق ہے
بلکہ یہ اس کا فرض بھی ہے کہ کلمہ حق کہے، نیکی اور بھلائی کی حمایت کرے، اور معاشرے یا مملکت میں
جہاں بھی غلط اور ناروا کام ہوتے نظر آئیں ان کو روکنے میں اپنی امکانی حد تک پوری کوشش صرف
کروے۔ قرآن مجید کی ہدایات اس باب میں یہ ہیں:

تَعَاوَنُوا عَلَى الْبِرِّ وَالتَّقْوَىٰ وَلَا
تَعَاوَنُوا عَلَى الْإِثْمِ وَالْعُدْوَانِ^{۱۹}
يَا أَيُّهَا الَّذِينَ آمَنُوا اتَّقُوا اللَّهَ وَ
قُولُوا قَوْلًا سَدِيدًا^{۲۰}
نیکی اور تقویٰ میں تعاون کرو اور گناہ اور زیادتی
میں تعاون نہ کرو۔
اے لوگو جو ایمان لاتے ہو، اللہ سے ڈرو
اور درست بات کہو۔

۱۶ مشکوٰۃ، باب الاعتصام بالكتاب والسنة

۱۷ " " " " " "

۱۸ " " " " " "

۱۹ المائدہ، ۲۰

۲۰ الاخراب، ۷۰

يَا أَيُّهَا الَّذِينَ آمَنُوا كُونُوا قَوَّامِينَ
بِالْعِسْطِ شُهَدَاءَ لِلَّهِ وَلَوْ عَلَىٰ أَنفُسِكُمْ
أَوِ الْوَالِدِينَ وَالْأَقْرَبِينَ -
(النساء-۱۱۵)

اے لوگو جو ایمان لاتے ہو، انصاف پر قائم
رہنے والے اور اللہ کے لیے گواہی دینے والے
بنو، خواہ تمہاری گواہی خود تمہارے اپنے خلاف
یا تمہارے والدین یا قریبی رشتہ داروں کے خلاف پڑے
مناقض مرد اور عورتیں ایک تھیلی کے چٹے بٹے ہیں
وہ برائی کا حکم دیتے اور بھلائی سے روکتے ہیں
... اور مومن مرد اور مومن عورتیں ایک
دوسرے کے ساتھی ہیں، وہ بھلائی کا حکم دیتے
اور برائی سے روکتے ہیں۔

الْمُنْتَقُونَ وَالْمُنْفِقَاتُ بَعْضُهُمْ
مِنَ بَعْضٍ يَأْمُرُونَ بِالْمُنْكَرِ وَيَنْهَوْنَ
عَنِ الْمَعْرُوفِ ... وَالْمُؤْمِنُونَ وَ
الْمُؤْمِنَاتُ بَعْضُهُمْ أَوْلِيَاءُ بَعْضٍ يَأْمُرُونَ
بِالْمَعْرُوفِ وَيَنْهَوْنَ عَنِ الْمُنْكَرِ

قرآن میں اہل ایمان کی صفت یہ بیان کی گئی ہے کہ وہ

الْأَهْرُوتِ بِالْمَعْرُوفِ وَاتَّاهُونَ
عَنِ الْمُنْكَرِ وَالْحَفِظُونَ لِحُدُودِ اللَّهِ
نبی صلی اللہ علیہ وسلم کے ارشادات اس معاملہ میں حسبِ ذیل ہیں:

تم میں سے جو شخص کوئی برائی دیکھے اسے چاہیے کہ
اس کو ہاتھ سے بدل دے، اگر ایسا نہ کر سکے تو زبان
سے روکے، اگر یہ بھی نہ کر سکے تو دل سے دُرا بگے
اور روکنے کی خواہش رکھے، اور یہ ایمان کا ضعیف
ترین درجہ ہے۔

من رأى منكم منكراً فليغيره
بيده فان لم يستطع فليسانه، فان
لم يستطع فليقلبه، وذلك اضعف
الايات

۱۱۶-۱۱۷ التوبہ

۱۱۸ التوبہ

۱۱۹ مسلم، کتاب الایمان، باب ۲۰- ترمذی، ابواب الفتن، باب ۱۲- ابوداؤد، کتاب الملامم، باب ۱
ابن ماجہ، ابواب الفتن، باب ۲۰-

پھر ان کے بعد نالائق لوگ ان کی جگہ آئیں گے۔ کہیں گے وہ باتیں جو کریں گے نہیں اور کرینگے وہ کام جن کا انہیں حکم نہیں دیا گیا ہے۔ پس جو ان کے خلاف ہاتھ سے جبر و جہد کرے وہ مومن ہے، اور جو ان کے خلاف زبان سے جہاد کرے وہ مومن ہے، اور جو ان کے خلاف دل سے جہاد کرے وہ مومن ہے، اور اس سے کم تر ایمان کا ذرہ برابر بھی کوئی درجہ نہیں ہے۔

سب سے افضل جہاد ظالم حکمران کے سامنے انصاف کی دیا حق کی، بات کہنا ہے۔

لوگ جب ظالم کو دیکھیں اور اس کے ہاتھ نہ پکڑیں تو بعید نہیں کہ اللہ ان پر عذابِ عام بھیج دے۔

میرے بعد کچھ لوگ حکمران ہونے والے ہیں۔ جو ان کے جھوٹ میں ان کی تائید کرے اور ان کے ظلم میں ان کی مدد کرے وہ مجھ سے نہیں اور میں اس سے نہیں۔

ثم انما تخلف من بعدهم خلوفا
يقولون ما لا يفعلون ويفعلون ما لا
يوصون، فمن جاهدهم ببدية فهو
مومن ومن جاهدهم بلسانده فهو
مومن ومن جاهدهم بقلبه فهو
مومن وليس وراء ذلك حبة خردل
من الايمان ۵۳

افضل الجهاد كلمة عدل راو
حق، عند سلطان جائر ۵۴

ان الناس اذا راوا الظالم فلم
ياخذوا على يديه اوشك ان يعصم
الله بعقاب منه ۵۵

انه سنكون بعدى امراء، من
صدقهم يكذبهم واعدائهم على ظلمهم
قليس منى ولست منه ۵۶

۵۳ مسلم، کتاب الایمان، باب ۲۰

۵۴ ابو داؤد، کتاب الملاحم، باب ۱، ترمذی، کتاب الفتن، باب ۱۲۔ نسائی، کتاب البیعة،

باب ۳۶۔ ابن ماجہ، ابواب الفتن، باب ۲۔

۵۵ ابو داؤد، کتاب الملاحم، باب ۱، ترمذی، کتاب الفتن، باب ۱۲۔

سبکون علیکم ائمة بملکون
 ارضانکم بجدثونکم فیکذبونکم ویعلون
 فیسبئون العمل لایرضون منکم حق
 تحسنوا قبیحیم وتصدقوا کذبهم فاعطوهم
 الحق ما رضوا به فاذا تجاوزوا فن
 قتل علی ذالک فهو شهید^{۵۸}

من ارضی سلطاناً بما یسخط ربه
 خرج من دین اللہ^{۵۹}

عقرب تم پر ایسے لوگ حاکم ہونگے جن کے ہاتھ
 میں تمہاری روزی ہوگی۔ وہ تم سے بات کریں گے
 تو جھوٹ بولیں گے اور کام کریں گے تو بُرے کام کریں گے
 وہ تم سے اس وقت تک راضی نہ ہونگے جب تک
 تم ان کی بُرائیوں کی تعریف اور ان کے جھوٹ کی
 تصدیق نہ کرو۔ پس تم ان کے سامنے حق پیش کرو
 جب تک وہ اسے گوارا کریں۔ پھر اگر وہ اس سے
 تجاوز کریں تو جو شخص اس پر قتل کیا جائے وہ شہید ہے۔
 جس نے کسی حاکم کو راضی کرنے کے لیے وہ بات کی
 جو اس کے رب کو ناراض کرے وہ اللہ کے دین
 سے نکل گیا۔

۵۸ نسائی، کتاب البیعة، باب ۳۲-۳۵

۵۹ کنز العمال، ج ۶، ص ۲۹۷

۵۹ کنز العمال، ج ۶، ص ۳۰۹

ضروری گزارش

خریدارانِ ترجمان القرآن سے التماس ہے کہ خط و کتابت کرتے وقت اپنے نمبر خریداری
 کا حوالہ ضرور دیا کریں جو کہ ان کے پتہ کی چپٹ پر درج ہوتا ہے۔ ورنہ عدم تعمیل کی
 شکایت کا ذمہ دار نہیں ہوگا۔
 مدیر ترجمان القرآن